

Konkluzjonijiet tal-Kunsill dwar is-Sikurezza tal-pazjenti u l-kwalità tal-kura, inklużi l-prevenzjoni u l-kontroll ta' infezzjonijiet assoċjati mal-kura tas-saħħa u r-reżistenza antimikrobika

(2014/C 438/05)

IL-KUNSILL TAL-UNJONI EWROPEA

1. IFAKKAR li skont l-Artikolu 168 tat-Trattat dwar il-Funzjonament tal-Unjoni Ewropea, għandu jiġi żgurat livell għoli ta' protezzjoni tas-saħħa tal-bniedem fid-definizzjoni u l-implimentazzjoni tal-politiki u l-attivitajiet kollha tal-Unjoni, li l-azzjoni tal-Unjoni, li għandha tikkomplementa l-politiki nazzjonali, għandha tkun diretta lejn it-titjib tas-saħħa pubblika, li l-Unjoni għandha tinkoraġġixxi l-kooperazzjoni bejn l-Istati Membri fil-qasam tas-saħħa pubblika u, jekk meħtieġ, tagħti appoġġ lill-azzjoni tagħhom, u tirrispetta b'mod shiħ ir-responsabbiltajiet tal-Istati Membri għall-organizzazzjoni u l-ghoti ta' servizzi tas-saħħa u kura medika;
2. IFAKKAR fil-konkluzjonijiet tal-Kunsill dwar il-valuri u l-prinċipji komuni fis-Sistemi tas-Saħħa tal-Unjoni Ewropea adottati fit-2 ta' Ġunju 2006 ⁽¹⁾, u b'mod partikolari l-valuri komprensivi tal-universalità, l-aċċess għall-kura ta' kwalità tajba, l-ekwità u s-solidarjetà;
3. IFAKKAR li l-Istharrig Annwali dwar it-Tkabbir 2014 jenfasizza l-htieġa għall-iżvilupp ta' strateġiji ta' inklużjoni attiva, li jinkludu aċċess wiesa' għal servizzi tas-saħħa għall-but ta' kulhadd u ta' kwalità għolja, anke fir-rigward tal-kisba tal-oġettivi ta' Ewropa 2020;
4. IFAKKAR fir-Rakkomandazzjoni tal-Kunsill 2009/C 151/01 tad-9 ta' Ġunju 2009 dwar is-sikurezza tal-pazjent, inkluż il-prevenzjoni minn u l-kontroll ta' infezzjonijiet assoċjati mal-kura tas-saħħa ⁽²⁾;
5. IFAKKAR fir-Rakkomandazzjoni tal-Kunsill 2002/77/KE tal-15 ta' Novembru 2001 dwar l-użu prudenti tal-aġenti antimikrobiċi fil-medicina tal-bniedem ⁽³⁾ u l-Pjan ta' Azzjoni tal-Kummissjoni kontra t-theddid li qed jiżdied ta' reżistenza antimikrobika ⁽⁴⁾;
6. IFAKKAR fil-Konkluzjonijiet tal-Kunsill tat-22 ta' Ġunju 2012 dwar l-impatt tar-reżistenza antimikrobika fis-settur tas-saħħa tal-bniedem u fis-settur veterinarju — perspettiva ta' "Sahħa Wahda" ⁽⁵⁾;
7. IFAKKAR li r-reżistenza antimikrobika u l-infezzjonijiet assoċjati mal-kura tas-saħħa huma soġġetti għal sorveljanza epidemjoloġika skont l-Artikoli 2.1(a)(ii) u 2.2 tad-Deciżjoni Nru 1082/2013/UE tal-Parlament Ewropew u tal-Kunsill tat-22 ta' Ottubru 2013 dwar theddid transkonfinali serju għas-saħħa u li thassar id-Deciżjoni Nru 2119/98/KE ⁽⁶⁾;
8. IFAKKAR fir-Riżoluzzjoni tal-Assemblea Dinjija tas-Saħħa WHA67.25 dwar ir-Reżistenza għall-Antimikrobiċi adottata fl-24 ta' Mejju 2014;
9. IFAKKAR li r-Rakkomandazzjoni 2009/C 151/01 u d-Direttiva 2011/24/UE tal-Parlament Ewropew u tal-Kunsill tad-9 ta' Marzu 2011 dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali ⁽⁷⁾ jitolbu li l-pazjenti jirċievu kura tas-saħħa skont standards u linji gwida ta' sikurezza u ta' kwalità u jiċċaraw id-dritt li jirċievu informazzjoni, b'mod ċar u trasparenti, fir-rigward tal-miżuri tas-sikurezza u l-kwalità fis-seħh u proċeduri ta' ilment u mekkaniżmi ta' rimedju;
10. JINNOTA li l-proċessi tat-tfassil tal-politika u tat-tehid ta' deciżjonijiet għandhom ikunu bbażati fuq l-evidenza, u appoġġati minn gbir sistematiku ta' data li juża għodod adatti tat-teknoloġija tal-informazzjoni u tal-komunikazzjoni (ICT) relatati mas-saħħa;
11. JINNOTA li t-tendenza attwali li l-kura qed tiġi ttrasferita mill-isptarijiet għal kura barra mill-isptarijiet (outpatient), inkluż il-kura primarja u l-kura fid-djar, tista' tirriżulta f'ammont ikbar ta' kura pprovduta minn haddiema tal-kura tas-saħħa mhux tal-isptar, assistenti soċjali u dawk li jipprovdu kura, inkluż dawk li jagħtu l-kura b'mod informali;
12. JIRRIKONOXXI li l-edukazzjoni u t-taħriġ dwar is-sikurezza tal-pazjenti u l-prevenzjoni u l-kontroll tal-infezzjonijiet għandhom jiġu integrati ftahriġ għall-professionisti tas-saħħa u ta' dawk li jagħtu l-kura u jiġu inklużi fi żvilupp professjonali kontinwu;

⁽¹⁾ ĠU C 146, 22.6.2006, p. 1.⁽²⁾ ĠU C 151, 3.7.2009, p. 1.⁽³⁾ ĠU L 34, 5.2.2002, p. 13.⁽⁴⁾ 16939/11 (COM(2011) 748).⁽⁵⁾ ĠU C 211, 18.7.2012, p. 2.⁽⁶⁾ ĠU L 293, 5.11.2013, p. 1.⁽⁷⁾ ĠU L 88, 4.4.2011, p. 45.

13. JIRRIKONOXXI li sistemi ta' rappurtar u ta' tagħlim ġusti u li ma jagħtux tort irriżulta li huma għodod eċċellenti biex tiżdied il-kultura ta' sikurezza tal-pazjenti;
14. JIEHU NOTA tal-konklużjonijiet taż-żewġ rapporti ⁽¹⁾ tal-Kummissjoni Ewropea dwar l-implimentazzjoni tar-Rakkomandazzjoni 2009/C 151/01;
15. JIRRIKONOXXI li l-implimentazzjoni ta' miżuri effettivi għall-prevenzjoni u l-kontroll ta' infezzjonijiet assoċjati mal-kura tas-saħħa fil-livell reġjonali u nazzjonali hija kruċjali biex jittrażżan it-tixrid ulterjuri u ż-żieda tar-reżistenza antimikrobika u li l-indirizzar ta' infezzjonijiet assoċjati mal-kura tas-saħħa hija wahda mis-sisien tal-Pjan ta' Azzjoni tal-UE dwar il-ġlieda kontra t-theddid li qed jiżdied mir-reżistenza antimikrobika, adottata fl-2011 ⁽²⁾;
16. IFAKKAR li huwa stmat li madwar 3,2 miljun pazjent ⁽³⁾ jiehdu infezzjoni assoċjata mal-kura tas-saħħa fl-UE kull sena, li 20-30 % minnhom tqiesu bhala li setgħu ġew evitati ⁽⁴⁾, u li percentwal bejn il-5 % u l-10 % tal-eventi avversi huma mistennija li jsehħu, bi kwazi nofs minnhom jistgħu potenzjalment jiġu evitati ⁽⁵⁾;
17. JIEHU NOTA tal-fatt li, skont l-istharrig speċjali t-l-Ewrobarometru "Is-sikurezza tal-pazjenti u l-kwalità tal-kura tas-saħħa" ⁽⁶⁾ f'it aktar minn nofs (53 %) taċ-ċittadini kollha tal-UE jaħsbu li l-pazjenti tista' ssirillhom hsara mill-kura fi sptar f'pajjiżhom, filwaqt li nofs dawk li wiegħbu jaħsbu li tista' tiġrillhom hsara minn kura tas-saħħa mhux fl-isptar u li dawn il-percentwali ma naqsux b'mod sinifikanti mill-2009;
18. JINNOTA BI THASSIB li skont l-aktar data reċenti ppubblikata miċ-Ċentru Ewropew għall-Prevenzjoni u l-Kontroll tal-Mard (ECDC) ⁽⁷⁾, l-infezzjonijiet assoċjati mal-kura tas-saħħa ikkawżati minn mikroorganizmi reżistenti għal hafna medicini qegħdin jiżdiedu;
19. JIEHU NOTA tal-hidma tad-WHO u tal-OECD dwar is-sikurezza tal-pazjenti u l-kwalità tal-kura, li hija appoġġata wkoll mill-UE;
20. JILQA' l-progress li sar mill-Istati Membri mill-2009 s'issa fl-inkluzjoni tas-sikurezza tal-pazjent fil-politiki tas-saħħa pubblika kif speċifikat fir-Rakkomandazzjoni 2009/C 151/01;
21. JILQA' l-hidma tal-Grupp ta' Hidma dwar is-Sikurezza tal-Pazjenti u l-Kwalità tal-Kura tas-Saħħa dwar linji gwida prattiċi dwar l-edukazzjoni u t-taħriġ u dwar sistemi ta' rappurtar u ta' tagħlim;
22. JINNOTA li l-ghoti tas-setgħa lill-pazjent u l-involvement tiegħu huma rikonoxxuti bhala parti essenzjali tal-kwalità tajba u s-sikurezza tal-kura u jeħtieġu sforz mill-Istati Membri għall-iskambju ta' għarfien u għodod effettivi bejn il-pajjiżi;
23. JILQA' l-hidma tan-Netwerk Ewropew għas-Sikurezza tal-Pazjenti u l-Kwalità tal-Kura (Azzjoni Kongunta PaSQ) dwar l-implimentazzjoni tar-Rakkomandazzjoni 2009/C 151/01 fir-rigward tal-iskambju u l-implimentazzjoni tal-prattiki tajba fl-Istati Membri;
24. JIRRIKONOXXI l-htieġa għal kollaborazzjoni kontinwa u sostenibbli fil-livell tal-UE dwar is-sikurezza tal-pazjenti u l-kwalità tal-kura;
25. JINNOTA li l-implimentazzjoni tad-dispożizzjonijiet dwar is-sikurezza ġenerali tal-pazjenti tar-Rakkomandazzjoni 2009/C 151/01 tagħti kontribut pożittiv għas-saħħa tal-popolazzjoni u l-ekonomija tas-saħħa, u li dan jeħtieġ attenzjoni kontinwa;

⁽¹⁾ 17982/12 (COM(2012) 658 final) u 11266/14 (COM(2014) 371 final).

⁽²⁾ http://ec.europa.eu/dgs/health_consumer/docs/communication_amr_2011_748_en.pdf

⁽³⁾ Point prevalence survey of healthcare-associated infections and antimicrobial use in European acute care hospitals 2011-2012, ECDC, 2013.

<http://www.ecdc.europa.eu/en/publications/Publications/healthcare-associated-infections-antimicrobial-use-PPS.pdf>

⁽⁴⁾ Harbarth S, Sax H, Gastmeier P. The preventable proportion of nosocomial infections: an overview of published reports. J Hosp Infect 2003;54:258-266.

⁽⁵⁾ De Vries EN et al. The incidence and nature of in-hospital adverse events: a systematic review Qual Saf Health Care 2008;17:216-223.

⁽⁶⁾ http://ec.europa.eu/health/patient_safety/eurobarometers/ebs_411_mt.htm

⁽⁷⁾ Antimicrobial resistance surveillance in Europe 2012. Annual Report of the European Antimicrobial Resistance Surveillance Network (EARS-Net). ECDC, 2013.

<http://www.ecdc.europa.eu/en/publications/Publications/antimicrobial-resistance-surveillance-europe-2012.pdf>

26. IFAKKAR li l-hsara assoċjata mal-eventi avversi tirrappreżenta spiża addizzjonali għas-sistemi tas-saħħa;
27. JIKKUNSIDRA li l-valutazzjoni tal-prestazzjoni tas-sistemi tas-saħħa tista' tikkontribwixxi għall-kisba ta' progress fis-sikurezza tal-pazjenti u l-kwalità tal-kura;
28. JISTIENEN LILL-ISTATI MEMBRI SABIEX:
- (a) Jintensifikaw l-isforzi tagħhom fl-implimentazzjoni tar-Rakkomandazzjoni 2009/C 151/01, filwaqt li jieħdu kont tal-oqsma ta' prijorità identifikati fil-konklużjonijiet taż-żewġ rapporti ta' implimentazzjoni tal-Kummissjoni u r-rapporti dwar l-edukazzjoni u t-taħriġ u dwar sistemi ta' rappurtar u ta' taqdim li saru mill-Grupp ta' Hidma dwar is-Sikurezza tal-Pazjent u l-Kwalità tal-Kura;
 - (b) Jidentifikaw, jekk dan ma sarx diġà, l-awtoritajiet inkarigati mill-implimentazzjoni u l-monitoraġġ ta' strateġiji integrati dwar is-sikurezza tal-pazjenti, inkluż il-prevenzjoni, is-sorveljanza u l-kontroll ta' infezzjonijiet assoċjati mal-kura tas-saħħa;
 - (c) Jikkunsidraw l-implimentazzjoni ta' linji gwida, rakkomandazzjonijiet u prattiki tajbin dwar is-sikurezza tal-pazjenti, il-prevenzjoni u l-kontroll ta' infezzjonijiet assoċjati mal-kura tas-saħħa u r-reżistenza antimikrobika, u l-użu ta' tassonomija tad-WHO dwar is-sikurezza tal-pazjenti biex jgħin fit-titjib tal-prestazzjoni klinika u organizzattiva;
 - (d) Jippromwov u l-edukazzjoni u t-taħriġ ta' impjegati tal-kura tas-saħħa dwar is-sikurezza tal-pazjenti u l-infezzjonijiet assoċjati mal-kura tas-saħħa, filwaqt li jieħdu kont tal-hidma rilevanti tal-ECDC, inkluż id-dokument tekniku tal-ECDC "Core competencies on infection control and hospital hygiene professionals in the European Union" ⁽¹⁾, kif ukoll rakkomandazzjonijiet rilevanti tad-WHO, bil-hsieb li tiġi promossa d-disponibbiltà ta' persunal imharreġ b'mod adatt, inklużi impjegati speċjalizzati fil-kontroll tal-infezzjonijiet, f'ambjenti tal-kura tas-saħħa;
 - (e) Jinkoraġġixxu lill-organizzazzjonijiet tal-professjonisti tas-saħħa biex tinbena kultura interprofessjonali ta' sikurezza tal-pazjenti li tippermetti proċessi integrati u ta' kwalità għolja ta' kura;
 - (f) Jiżviluppaw miżuri li jippermettu rappurtar ġust u li ma jagħtix tort minn professjonisti tas-saħħa jew minn pazjenti u jappoġġaw trattament mingħajr ma jingħata tort ta' żbalji u ta' eventji avversi kif ukoll li jsir taqdim minnhom;
 - (g) Jinkoraġġixxu l-partecipazzjoni u l-ghoti tas-setgħa lill-pazjenti, il-familji u dawk li jagħtu l-kura b'mod informali, kif ukoll l-organizzazzjonijiet tal-pazjenti, permezz tal-ghoti ta' informazzjoni u l-edukazzjoni bbażati fuq l-evidenza u imparzjali, u jippromwov u l-partecipazzjoni tal-pazjenti fit-teħid ta' deċiżjonijiet fil-proċess tal-kura tas-saħħa sabiex jikkontribwixxu għall-prevenzjoni ta' eventji avversi;
 - (h) Jikkunsidraw l-opportunità li tiġi żviluppata evalwazzjoni kosteffettiva tal-programmi dwar is-sikurezza tal-pazjenti, ukoll abbażi tar-riżultati tal-"Programm għal Azzjoni tal-Unjoni fil-qasam tas-saħħa (2014-2020)";
 - (i) Isahħu l-programmi u l-pjanijiet għall-prevenzjoni u l-kontroll tal-infezzjonijiet matul il-proċess tal-kura u l-fejqan, inklużi programmi mfassla speċifikament għad-djar tal-kura u l-facilitajiet tal-kura fit-tul;
 - (j) Iżidu l-prevenzjoni, id-dijanosi, il-monitoraġġ u l-kontroll ta' infezzjonijiet assoċjati mal-kura tas-saħħa, anke permezz tal-adozzjoni, l-implimentazzjoni u l-monitoraġġ ta' linji gwida professjonali fil-livell nazzjonali, fejn adatt f'kooperazzjoni mill-qrib mal-ECDC;
 - (k) Jaqsmu l-esperjenza dwar strateġiji biex jiżguraw is-sikurezza tal-pazjent u l-kwalità tal-kura bejn u fl-istabbilimenti kollha fejn tingħata l-kura;
 - (l) Jiżviluppaw linji gwida professjonali dwar l-użu prudenti tal-antibijotiċi, inkluż il-monitoraġġ tal-preskrizzjonijiet;
 - (m) Ikomplu jiddedikaw attenzjoni speċjali lir-reżistenza antimikrobika kif iddikjarat fil-Konklużjonijiet tal-Kunsill tat-22 ta' Ġunju 2012, kif ukoll jimmonitorjaw il-konsum ta' aġenti antimikrobiċi u jimplimentaw is-sorveljanza tar-reżistenza antimikrobika, inkluż il-partecipazzjoni f'networks ta' sorveljanza tal-UE dwar dawn il-kwistjonijiet kif ikkoordinati miċ-Ċentru Ewropew għall-Prevenzjoni u l-Kontroll tal-Mard u l-Aġenzija Ewropea għall-Medicini;

⁽¹⁾ Ċentru Ewropew għall-Prevenzjoni u l-Kontroll tal-Mard. Core competencies for infection control and hospital hygiene professionals in the European Union. Stockholm: ECDC; 2013
<http://www.ecdc.europa.eu/en/publications/Publications/infection-control-core-competencies.pdf>

29. JISTIEDEN LILL-ISTATI MEMBRI U LILL-KUMMISSJONI BIEX:

- (a) Jippromwovu kultura ta' sikurezza tal-pazjent, li tinkludi rappurtar ġust u mingħajr li ma jagħtix tort dwar eventi avversi fil-livell tal-istabbiliment li jipprovdut l-kura tas-saħha u jahdmu favur il-kejl u t-titjib tal-kultura ta' sikurezza tal-pazjenti;
- (b) Jirrevedu regolarment il-linji gwida prattiċi dwar l-edukazzjoni u t-taħriġ ta' professjonisti tas-saħha u dwar sistemi ta' rappurtar u ta' taġħlim;
- (c) Jippromwovu l-ġbir ta' informazzjoni dwar eventi avversi;
- (d) Jippromwovu l-adozzjoni ta' linji gwida u politika bbażata fuq l-evidenza permezz tal-iskambju tal-ahjar prattiki dwar il-prevenzjoni u l-kontroll tar-reżistenza antimikrobika;
- (e) Jiżviluppaw gwida tal-UE għall-involvement tal-pazjenti/taċ-ċittadini fi strategiji għas-sikurezza tal-pazjent, b'kont meħud tal-hidma tal-Organizzazzjoni Dinjija tas-Saħha;
- (f) Jiżviluppaw linji gwida volontarji dwar kif għandhom jiġu stabbiliti standards u linji gwida dwar is-sikurezza tal-pazjenti, b'kont meħud tal-metodoloġiji eżistenti rigward l-iffissar ta' standards u linji gwida użati kemm mill-awtoritajiet kompetenti nazzjonali kif ukoll mill-assocjazzjonijiet professjonali u xjentifiċi tas-saħha;
- (g) Jiżviluppaw aktar hidma dwar id-dimensjonijiet tal-kwalità fil-kura tas-saħha, b'kont meħud tal-għarfien eżistenti, inkluż il-hidma tal-"Azzjoni Kongunta dwar is-sikurezza tal-pazjenti u l-kwalità tal-kura" (PaSQ);
- (h) Jiffinalizzaw sa Diċembru 2016 qafas għal kollaborazzjoni sostenibbli tal-UE dwar is-sikurezza tal-pazjenti u l-kwalità tal-kura, anke b'kont meħud tar-riżultati tal-"Azzjoni Kongunta dwar is-sikurezza tal-pazjenti u l-kwalità tal-kura" (PaSQ);
- (i) Jieħdu kont tar-riżultati tar-riċerka filwaqt li jiżviluppaw politiki u programmi u jippromwovu aktar riċerka dwar is-sikurezza tal-pazjenti u l-kwalità tal-kura;
- (j) Jahdmu lejn fehim ahjar tal-kosteffettività tal-politiki dwar is-sikurezza tal-pazjenti skont il-prinċipji tal-effiċakja, l-effiċjenza, l-adeqwatezza, is-sikurezza u l-kwalità tal-kura;
- (k) Isahhu aktar il-kooperazzjoni bejn is-settur tas-saħha tal-bniedem u s-settur veterinarju bil-għan li jiġi indirizzat it-theddid li qed jiżdied mir-reżistenza antimikrobika;
- (l) Isahhu u jikkoordinaw l-isforzi tar-riċerka u l-innovazzjoni biex tiġi indirizzata r-reżistenza antimikrobika, b'mod partikolari permezz tal-ghoti ta' appoġġ lill-Inizjattiva ta' Programmar Kongunt dwar ir-Reżistenza Antimikrobika.
- (m) Itejbu l-istrategiji għas-sikurezza tal-pazjenti abbażi tal-eżiti tal-Azzjoni msejha "Studju dwar l-ispejjeż ta' servizzi riskjużi tas-saħha u l-kosteffettività tal-programmi dwar is-sikurezza tal-pazjenti" immedija mill-Kummissjoni f'kollaborazzjoni mal-Grupp ta' Hidma dwar is-Sikurezza tal-Pazjenti u l-Kwalità tal-Kura;

30. JISTIEDNU LILL-KUMMISSJONI BIEX:

- (a) Tkompli tappoġġa lill-Istati Membri fit-titjib tal-istrategiji u l-programmi għas-sikurezza tal-pazjenti fl-istabbiliment tal-kura kollha abbażi tas-sejbiet taż-żewġ rapporti ta' implimentazzjoni tal-Kummissjoni tar-Rakkomandazzjoni 2009/C 151/01;
- (b) Tiżgura l-koordinazzjoni tal-attivitajiet tal-UE dwar is-sikurezza tal-pazjenti u l-kwalità tal-kura, inkluż l-iżbalji tat-trattament u infezzjonijiet assoċjati mal-kura tas-saħha u r-reżistenza antimikrobika bl-appoġġ xjentifiku tal-aġenziji rilevanti tal-UE, u b'kont meħud tal-hidma ta' organizzazzjonijiet internazzjonali bħad-WHO u l-OECD;
- (c) Tkompli ssegwi l-iżviluppi fis-sikurezza tal-pazjenti u l-infezzjonijiet assoċjati mal-kura tas-saħha fl-Istati Membri u fil-livell tal-UE u tirrapporta s-sejbiet taġħha dwar ix-xejriet tal-politiki dwar is-sikurezza tal-pazjenti, il-kawżi prinċipali ta' eventi avversi u l-oqsma li jeħtieġu azzjonijiet ulterjuri;
- (d) Tesplora l-possibbiltà li tippreżenta proposta għal Rakkomandazzjoni dwar l-ghoti ta' informazzjoni lill-pazjenti dwar is-sikurezza tal-pazjent b'segwitu għar-Rakkomandazzjoni 2009/C 151/01, u ssegwi aktar hidma ta' thejji mal-Istati Membri dwar id-dimensjonijiet tal-kwalità tal-kura tas-saħha;

- (e) Tissorvelja l-implimentazzjoni d-definizzjonijiet tal-każijiet tal-UE tal-infezzjonijiet assoċjati mal-kura tas-saħħa u l-partecipazzjoni tal-Istati Membri fis-sorveljanza tal-UE tal-infezzjonijiet assoċjati mal-kura tas-saħħa kif ikkoordinata mill-ECDC;
 - (f) Tiżgura kontinwazzjoni tal-Pjan ta' Azzjoni tal-UE dwar ir-Reżistenza Antimikrobika wara l-2017, inkluża enfasi fuq il-prevenzjoni u l-kontroll ta' infezzjonijiet assoċjati mal-kura tas-saħħa.
-